

INDIKATURI EKONOMIĊI MISTURIN LI JBIDDLU L-POLITIKA TAL-GVERN

EDWARD SCICLUNA / Ministru tal-Finanzi



Ir-regoli li jissalvagwardjaw il-munita ewro huma bbażati fuq kemm il-finanzi tal-pajjiżi membri jkunu qeghdin fuq sisien sodi

Meta tkun membru ta' xi għaqda jew organizzazzjoni, trid tosserva r-regoli ta' dik l-organizzazzjoni. Kemm hu iktar importanti li Malta, bħala wiehed mid-19 il-pajjiż li għandhom l-Ewro bħala l-munita tagħhom, timxi mar-regoli li hemm, regoli li kienu gew imdahlin biex jissalvagwardjaw mhux biss il-munita imma anke l-gid tal-popolazzjoni ta' dawn il-pajjiżi.

Ir-regoli li jissalvagwardjaw il-munita Ewro huma bbażati fuq il-prinċipju li l-finanzi tal-pajjiżi membri jkunu qeghdin fuq sisien sodi. Biex dan isehh u jkun hemm konformità bejn il-pajjiżi, gie ffirmat dak li jissejjaħ il-Patt ta' Stabilità u Tkabbir. Hemm żewġ kriterji jew miri li kull pajjiż għandu josserva. L-ewwel kriterju huwa dak li d-defiċit

ma jaqbiżx it-3% u l-kriterju l-iehor hu li d-dejn nazzjonali ma jkunx ta' aktar minn 60% tal-prodott gross demesiku annwali tal-pajjiż.

Huwa faċli titkellem fuq il-kriterji imma fir-realtà xi jfisser għal pajjiż biex iżomm ma' dawn il-miri? Ċertament li mhux faċli għax kieku kull pajjiż iżomm ma' dawn l-indikaturi u kieku ma hawnx dawn il-problemi finanzjarji.

Kull pajjiż li jkun qed jeċċedi dawn l-indikaturi, ikun irid jagħmel strutturar tal-finanzi tiegħu sabiex inizzel id-dejn jew id-defiċit eċċessiv li jkollu. Biex nagħti eżempju konkret, fil-każ tad-dejn li jaqbeż is-60%, id-dejn eċċessiv ikun irid jonqos permezz tar-regola ta' madwar punt percentwali fis-sena.

Fil-każ tad-defiċit, l-għan għandu jkun li jinżel zero, li

jkun ifisser li l-Gvern jonfoq daqs kemm idahhal. Biex dan isehh, hemm bżonn li nnaqqsu d-defiċit b'nofs punt percentwali fis-sena. Imma dan jista' jsir skont l-andament ekonomiku tal-pajjiż. Pajjiż li jkun għaddej b'ritmu ta' tkabbir ekonomiku tajjeb, huwa mistenni li jnaqqas id-defiċit b'rata iktar mgħagġla filwaqt li pajjiż li jkun għaddej minn recessjoni jkun aċċettat jekk ir-rata ta' tnaqqis tad-defiċit tkun inqas mgħagġla.

F'dawn l-aħħar tliet snin irnexxielna, b'riformi u inizjattivi, inaqqsu d-defiċit mit-3.6% li kien intlaħaq fis-sena 2012 għal 2.6% fl-ewwel sena li konna fil-Gvern u issa niżzilna d-defiċit għal 1.5% għas-sena li għadha kif spicċat. Din is-sena qeghdin ukoll fit-triq it-tajba li nilhqu l-mira li d-defiċit jonqos għal ftit aktar minn 1%.

F'erba' snin, b'hidma qatigh, irnexxielna nwaqqgħu d-defiċit għal kwart li kien qabel ma bdejna mmexxu l-pajjiż.

Wiehed irid isemmi li l-Kummissjoni Ewropea, b'mod regolari, tagħmel tbassir ekonomiku fuq kull pajjiż membru sabiex tara kemm tiflaħ tikber l-ekonomija ta' kull pajjiż. Dan it-tbassir isir billi jiġu kkunsidrati 'l fuq minn 180 fattur li jaffettwaw l-ekonomija olistika tal-pajjiż. Jekk il-pajjiż membru ma jzommx mat-tbassir ekonomiku, il-Kummissjoni Ewropea timponi miżuri fuq il-pajjiż sabiex il-finanzi tal-pajjiż jitjiebu. Jekk il-pajjiż ma jimxi fuq dawn il-miżuri, ikunu mposti multi u aktar sanzjonijiet. Naħseb li kulhadd jaf minn x'hiex għaddej pajjiżi bħall-Greċja, Spanja, il-Portugall, Ċipru u l-Irlanda, fost l-oħrajn, meta gew imposti fuqhom dawn is-sanzjonijiet u minn liema saġrifici għaddej u għadhom għaddejjin il-poplu ta' dawn il-pajjiżi sabiex pajjiżhom jimxi mal-miżuri mposti fuqhom.

Il-mod ta' kif isir il-kejl tal-potenzjal tat-tkabbir ekonomiku ta' pajjiż, huwa sugġett kontroversarju, tant li qed johloq diskussjoni mqanqla fl-istituzzjonijiet Ewropej. U dan bir-raġun, għax mhux biss dan il-kejl hu l-bażi tal-Patt ta' Stabilità, iżda għax jekk dan il-potenzjal johroġ li hu għoli u l-andament ekonomiku tal-pajjiż ikun qiegħed taħt dan il-potenzjal, il-qtuħ tad-defiċit ma jkunx mistenni li jkun drastiku. Min-naħa l-

oħra, jekk il-potenzjal jiġi maħdum li hu baxx u allura jkun faċli li jintlaħaq u saħansitra jinqabeż, il-pajjiż jiġi ppenalizzat. Meta ngħid 'ippenalizzat', dan ikun ifisser li l-Kummissjoni Ewropea tistenna li t-tnaqqis tad-defiċit ikun b'rata iktar għolja li jwassal sabiex ikunu mposti miżuri drastici ta' tnaqqis tan-nefqa pubblika, li tista' twassal li l-ekonomija ma tibqax tespandi għax tkun qed tagħmel miżuri ta' awsterità milli ta' investment għall-holqien tax-xogħol u tkabbir ekonomiku. Kien proprju għal din ir-raġuni li Malta kellha diskussjonijiet u opponiet kif il-Kummissjoni hadmet il-potenzjal tagħna. Ahna deherilna li l-potenzjal tal-ekonomija kif imkejje kien baxx. Shaqna li l-potenzjal tat-tkabbir ekonomiku għal Malta kellu jkun tal-inqas 3%. Wara studju li għamilna, irnexxielna nikkonvinċu lill-Kummissjoni fuq dan il-punt. Nifhem li s-sugġett li tkellimt fuq illum huwa punt tekniku, imma fl-istess hin jolqot lil kull wiehed u waħda minna għax kulhadd iħallas it-taxxa dovuta u kulhadd igawdi mill-gid li l-Gvern qed iqassam, frott tat-tmexxija għaqlija li qeghdin inħaddnu.

Il-mod kif jitkejl certi indikaturi ekonomiċi mill-Kummissjoni, tajjeb jew hażin, ibiddu l-politika fiskali li biha tistenna lill-Gvern Malti jimxi biha u għalhekk jaffetwa lill-familji Maltin u Għawdxin. Dan kollu minn numru wiehed. Żgur li hadd li mhux tekniku ma jobsru dan.

Inqajmu l-artigjanat Għawdxin

Sur Editur,

Fl-imghoddi, minn zmien għal zmien, kienu jsiru tentattivi u sforzi biex jerggħu jitaqjmu s-snaġja' antiki li jhaddnu fihom l-artigjanat Għawdxin.

Però, b'dispjaċir għalija jkollu ngħid li f'dawn l-aħħar snin dan l-entuzjażmu, għal raġunijiet li jien għadni ma nistax nifhem, naqas hafna, jekk ma spicċax għal kollox. Għaliex gara dan?

Jaqaw m'hemmx koperazzjoni mill-istudenti, l-awtoritajiet tilfu l-hegga u l-entuzjażmu, jew kwistjoni ta' finanzi? Jew inkella taħlita ta' kollox?

Jien inħoss li hemm bżonn kbir li nerggħu nqajmu l-artigjanat f'Għawdex, l-aktar fiż-zminijiet meta qeghdin naraw it-turizmu jizdied kull sena, u ahna nafu kemm it-turisti barranin jieħdu interess f'dak kollu li hu lo-

kali, u l-aktar dak li jinħadem bl-idejn.

Daż-zmien fis-sajf jiġu organizzati l-iskejjel tas-sajf. Għaliex ma neħdu l-opportunità biex norganizzaw korsijiet fil-bizzilla, newl, hdim bil-labar, arkett, u anki l-makrame'?

Hemm bżonn li nieħdu l-opportunitajiet li joffru dawn l-iskejjel tas-sajf biex lill-istudenti ngħallmu affarijiet li jistgħu jiswewlhom ta' gid

għal hajjithom kollha.

Fl-istess hin, dawn l-istudenti jistgħu joholqu oggetti li wiehed jista' joffri lit-turisti li jiġu jżuruna.

Jien niftakar zmien meta kien hawn boom mill-aqwa fix-xogħol tan-knitting u kont tara nisa u tfajliet jaħdmu bil-labar kull ftit hin li jkollhom. X'sar minnu dan it-tip ta' xogħol?

L-artigjanat Għawdxin hemm bżonn li jerga' jieħu

spinta 'l fuq u l-awtoritajiet ta' l-Edukazzjoni hemm bżonn li jagħmlu minn kollox biex jerggħu jitaqjmu, aktar u aktar dment li għad hawn min għandu l-hila jgħallmu.

Meta jispiċċaw dawn il-għalliema, imbagħad ikun tard wisq. Bi ftit rieda tajba u ppjanar bil-għaqal jistgħu jsiru l-mirakli.

ANTON F. ATTARD,
Ir-Rabat, Għawdex